


На ўсё свой час

Мінулым разам мы дзякавалі Беларускаму саюзу мастакоў за магчымасць знаёмства з жывапісам мастакоў мінулага, што знаходзіцца ў яго фондзе. Этапныя, знакавыя і меней заўважныя, нават сціплыя работы каштоўныя для даследчыкаў і аматараў айчыннага выяўленчага мастацтва, уважлівых да розных яго эпох. Гэтым разам хацелася б зрабіць крытычную заўвагу, бо чарговая выстаўка, прымеркаваная да 85-годдзя Саюза мастакоў, расчаруе тых, хто пільна сочыць за яго дзейнасцю.



Анатоль Бараноўскі «Бацькі», 1986—1987 гг.

Гаворка пра выстаўку «Адметныя 85», якая экспануецца ў галерэі «Атрыум» Нацыянальнай бібліятэцы Беларусі да 20 лютага, між іншым, у межах «Трыенала сучаснага беларускага мастацтва».

Справа, напэуна, у чаканнях. Пасля агляду змястоўных святочных праектаў «Старшыня» ў Палацы мастацтва і «85 гадоў разам» у Вялікім тэатры можна было меркаваць, што Беларускі саюз мастакоў знойдзе чым прывабіць, парадаваць і бібліятэчных наведвальнікаў. Аднак па некіх прычынах не знайшоў — многія работы, якія трапілі ў экспазіцыю, зусім нядаўна складалі вышэйзгаданыя выстаўкі. Натуральная, аргументы, што многія не паспелі пазнаёміцца з каротка-тэрміновым экспазіцыямі альбо наўват не ведалі пра іх, прымальныя. І ўсё ж прыкра, што «Адметныя 85» пазбавілі гледача адкрыцця.

Як і ўжо згаданыя, выстаўка ў Нацыянальнай бібліятэцы прызначана пазнаёміць з найлепшымі традыцыямі і дасягненнімі нацыянальнага выяўленчага мастацтва, а дакладней яго найважнейшым перыядам — 1950—1990 гадамі. Дэманструющаца каля 40 работ жывапісцаў, якія паўплывалі на развіццё сацрэалізму, яго «сурогата стылю», а таксама на ўдасканаленне і дзейнасць Беларускага саюза мастакоў. Так, сярод аўтараў — колішнія старшыні саюза ці тыя, хто выконваў абавязкі кіраўніка, народныя мастакі

БССР і Беларусі, заслужаныя дзеячы культуры і мастацтваў, лаўрэаты дзяржаўных прэмій... Гэта Іван Ахрэмчык, Яўген Зайцаў, Уладзімір Сухаверхай, Натан Воранаў, Павел Масленікаў, Віталь Цвірка, Аляксандр Кішчанка, Леанід Шчамялёў і многія іншыя. Адзіны наш сучаснік — Уладзімір Тоўсцік, заслужаны дзеяч мастацтваў БССР, лаўрэат Дзяржаўнай прэміі Рэспублікі Беларусь, народны мастак Беларусі. Сёння прафесар загадвае кафедрай малюнка мастацкага факультэта Беларускай дзяржаўнай акадэміі мастацтваў.



Гаўрыла Вашчанка «Вечарэ», 1976 г.

Заўсёды з вялікім хваляваннем заходжу ў будынак Нацыянальнай бібліятэцы, — адзначыў падчас адкрыцця Уладзімір Антонавіч. — Не толькі новая выстаўка, але і многае з таго, што аздабляе бібліятэку, створана Беларускім саюзам мастакоў — нашымі настаўнікамі і нашым пакаленнем. Работы — ўспамін пра людзей, якія так, а не інакш адчувалі свет, так ставіліся да яго... Без


асаблівых фанфар, аднак са шчырымі пачуццямі да Радзімы, краіны, дзяржавы. І за кожным творам — лёс, час і мастацтва.

Экспазіцыю дапаўняюць каталогі, альбомы, рэдкія документы (напрыклад, статут Беларускага саюза мастакоў 1939 года), тэматычныя артыкулы мастацтвазнаўцаў у першыёдышы — усе яны знаёміць з рознымі старонкамі гісторыі БСМ. Пра яе падчас адкрыцця вялася асобная гаворка.

— Першы з'езд тады яшчэ Саюза мастакоў Беларускай ССР адбыўся ў 1938 годзе — праходзіў з 6 да 9 снежня, — нагадала першы намеснік старшыні БСМ Наталля Шаранговіч. — Прайшло 85 гадоў, але гэта ж толькі імгненне ў гісторыі... Праўда, досьць значае імгненне. Пра той з'езд захавалася не так шмат успамінаў, і нават Заір Ісаакавіч Азтур хоць і быў делегатам, але ў сваёй знакамітай кнізе «Тое, што помніцца...» асабліва не расказваў, як і што адбывалася. Ведаем толькі, што праводзіўся з'езд, што прысутнічалі мастакі і першы старшыня саюза Іосіф Рубінштэйн, як высветлілася, журналіст, на якога ўсклалі абавязкі агульнага парадку. Ужо астатнія старшыні — а іх было 18 — з'яўляліся мастакамі. Гэта гучныя імёны, якія мелі за сабой вялікую гісторыю, значны мастацкі пласт. Мы ганарымся гэтым, а таксама тым, што кожны з творцаў прыўнёс нешта сваё ў развіццё Беларускага саюза мастакоў.

Выстаўка знакавая, бо характарызуе эпоху ў мастацтве, лічыць Наталля Васільеўна. Мастацтвазнаўца ўпэўнена: творы дэманструюць тое, што Беларускі саюз мастакоў — суполка адметных творцаў. Кожны з аўтараў меў свой твар і з гонарам выконваў сваю місію.

...Саюз жыў і працягвае жыць, а яго фонды, творы з якіх сучаснік мае



Пётр Крохалеў «Макі», 1966 г.

магчымасць разглядаць, папаўняюцца. Сёння ў калекцыі БСМ, што збіралася на працягу некалькіх дзесяцігоддзяў, налічваецца каля 10 тысяч артыкулаў. Аснову складаюць менавіта жывапіс і графіка. Галоўныя захаванні фондаў Беларускага саюза мастакоў Кацярына Пінчук адзначыла, што шукаюцца магчымасці для стварэння новых плошчаў для захоўвання работ. Між тымі створана электронная сістэма ўліку, увесь фонд каталогізуюцца і алічбаўваецца. Напрыклад, разгляд калекцыі жывапісу на стадыі завяршэння. А ў мірах захавальнікаў — стварэнне каталога фондавай калекцыі. Без перабольшшання, рэалізацыя такога праекта стала б знакавай падзеяй для краіны. Чакаюць яе занадта даўно... І, мабыць, на ўсё свой час.

Яўгенія Шыцька